




چائزہ

مدارس عربیہ

جائزہ مدارس عربیہ مغربی پاکستان (دوسرا ایڈیشن) مرتبہ حافظ منیر احمد صاحب صفحات ۷۲۰ ،

قیمت ۱۸ روپے۔ بیتہ مسلم اکاڈمی ۲۹ محمد نگر علامہ اقبال روڈ، لاہور۔

اسلامی ہند کے مسلمانوں کی تعلیم و ثقافت کی حفاظت و ترویج میں مدارس عربیہ کا بنیادی حصہ ہے۔ مجدد اللہ علماء کرام کے سماعی اور درویند مسلمانوں کے تعاون سے پاکستان کے اکثر چھوٹے بڑے دیہات اور شہروں میں مختلف مکاتب فکر کے مدارس کا ایک وسیع جال پھیلا ہوا ہے جہاں سے علوم اسلامیہ کی روشنی پھوٹ پھوٹ کر ہزاروں لاکھوں کے دل و دماغ کو ایمان و عرفان سے متور کر رہی ہے۔ ان مدارس کا تعمیر و ملت میں اہم ترین مقام ہونے کے باوجود ان کے احوال و کوائف اور مجموعی تعداد سے عوام تو کجا خواص بھی پورے واقف نہیں تھے۔ ان مدارس کا باہمی تعارف اور مربوط ہونا تو دور کی بات تھی، جناب حافظ منیر احمد صاحب ایم اے جنہیں خدا نے تعلیمی مسائل سے خاص دلچسپی عطا کی ہے، کو تو تعالیٰ نے اس کام کی توفیق دی، انہوں نے دس بارہ سال قبل ایسے مدارس کا جائزہ لیا اور ۶۷۱ مدارس کی فہرست اور ۳۹۲ مدارس کے کوائف کتاب کے پہلے ایڈیشن میں جمع فرمائے، علمی حلقوں میں اس کا دوش کا زبردست فیہرست ہوا، مگر نقش ثانی کی ضرورت محسوس کی جا رہی تھی۔ جناب حافظ صاحب نے دوبارہ ایک جامع منصوبہ تیار کیا، ہزاروں خطوط، سوالات، اسفار اور مختلف وسائل کے ذریعہ مدارس کا کھوج لگایا اور زیر نظر ایڈیشن میں ۸۹۳ مدارس کی فہرست اور ۵۶۳ مدارس کے کوائف جمع کئے۔ احوال و کوائف میں ان مدارس کی مطبوعہ رپورٹوں اور فراہم کردہ مواد پر اعتماد کیا گیا ہے۔ حافظ صاحب نے ارباب مدارس سے اپیل کی تھی کہ وہ اس بارہ میں نہ تو کسر نفسی اور اخفاء سے کام لیں، نہ مبالغہ آرائی سے اب اگر بعض رپورٹوں میں یہ چیزیں محسوس ہوں تو معرفت اس سے بری الذمہ ہیں۔ حافظ صاحب سے جو کچھ ہوسکا اس عظیم اور وسیع کام کی شکل میں مسلمانوں کے سامنے پیش کر دیا۔ اور پورے حلقہ مدارس سے فرض کفایہ ادا کر دیا۔ ان شاء اللہ

نافل مولف نے کتاب کو دس ابواب میں تقسیم کر کے پہلے چار ابواب میں صوبہ دار مدارس کے حالات جمع کئے الباقی ابواب میں درس نظامی، قدیم نصاب میں اصلاح، طرز تعلیم، نظام تعلیم، دینی مدارس اور دینی تعلیم نظم و نسق، دارالکتب، مجلات، تعلیم نسواں وغیرہ ابواب میں کئی اہم مباحث پر سیر حاصل تبصرہ کیا ہے، اعداد شمار کے گرافوں سے معلوم ہوتا ہے کہ ۵۶۳ مدارس میں ۲۹۱ دیوبندی ۱۲۴ بریلوی ۴۷ اہل حدیث ۱۵ شیعہ اور ۱۰۰۱ شخصیں صلیب تعداد ہے۔ قبل پاکستان مدارس کی تعداد ۱۳۷ تھی۔ اس کے بعد جائزہ کی رو سے یہ تعداد ۸۹۳ ہو چکی ہے۔ ان مدارس میں پنجاب میں طلباء کی تعداد ۲۶۵ ہے (اس کثرت کی وجہ شاید محققہ سکول اور کالجوں کی کثرت ہے) سرحد میں ۷۷، سندھ میں ۷۳، بلوچستان میں ۱۰۱ ہے۔ مغربی پاکستان کے طلبہ مدارس کی کل تعداد پچھلی رپورٹ میں ۴۲۹ تھی۔ زیر نظر میں ۲۵۲۳۸ ہے اس میں مشرقی پاکستان کے ۲۸۶ اور بیرون ملک کے ۱۳۴۰ طلبہ ہیں۔ ان مدارس کے کتب خانوں میں ۵ لاکھ چھ ہزار پانچ سو اکیاسی کتابیں ہیں جن میں اہم قلمی کتابیں ۶۵۴ ہیں، ۲۶ مدارس کی مہیا کردہ قلمی فہرستوں سے اہم کتابوں کی تفصیل بھی شریک کتاب ہے جبکہ اس سلسلہ میں مزید جدوجہد اور تعاون کی ضرورت ہے۔ ان مدارس سے ۲۷ مجلات یا جرائد شائع ہوتے ہیں جن کے پتے اور فون نمبر بھی درج ہیں۔

پچھلے سال ۱۳۹۱ھ میں ان مدارس کی سالانہ مجموعی آمدنی اکیاسی لاکھ ستاون ہزار چار سو چھ روپے تھی اور خرچ اشعثہ لاکھ تریاسی ہزار تین روپے جس سے ایک طرف ملک کے دردمند اہل غیر مسلمانوں کے دین کیلئے انفاق کا جذبہ عیاں ہوتا ہے۔ تو دوسری طرف یہ بھی کہ اتنے وسیع و عریض علمی نظام میں کتنی کفایت شعاری اخلاص اور قناعت کو ملحوظ رکھا جاتا ہے۔ سرکاری سطح پر اتنا کام کم انکم دس کروڑ روپے میں پورا ہوتا۔ بھارتی رقم کے صلہ میں ملک کو ہزاروں علماء، حفاظ، قراء، مدرسین، مبلغین، ائمہ، خطباء کا مہیا ہونا نہ صرف تعجب انگیز بلکہ اسلام کا معجزہ معلوم ہوتا ہے۔ دارالعلوم دیوبند کی مثال سامنے ہے اس نے پورے عالم اسلام کو کیا کچھ نہیں دیا۔ مگر ہمتہم دارالعلوم دیوبند کی صد سالہ رپورٹ کی رو سے۔ صد سالہ مدت میں۔ فضلاء دارالعلوم پرئی کس تیرہ سو چودہ روپے خرچ آیا۔ گویا اتنی رقم میں اشرف علی تھانوی جیسے عظیم الامۃ، حسین احمد مدنی جیسے شیخ الاسلام اور مجاہد اعظم تیار ہوئے، اور کیسے کیسے مرشدین و مصلحین، مصنفین، مدرسین، قادیان، مبلغین شعراء، حکماء ملت اسلامیہ کو میسر آئے جس سے پوری اسلامی دنیا بالمال ہو گئی۔

ایک باب دینی مدارس اور دینی تعلیم کا ہے جس سے معلوم ہوتا ہے کہ مدارس سے درس نظامی کے علاوہ کالج، ڈی، ڈل اور پرائمری سکول کے شعبے بھی ملحق ہیں۔ ۹۰ مدارس میں السنۃ شرقیہ کے

استقامت برائے یونیورسٹی کی تیاری کرانی جاتی ہے ان مدارس کے کل اساتذہ کی تعداد ۳۱۸۶ ہے جن میں
۲۴۳۱ مدارس عربیہ کے اور ۵۲۳ دیگر عمری۔ سندھ کے حامل ہیں، اس باب سے یہ غلط فہمی ظاہر ہو سکتی ہے کہ مدارس عربیہ دینی تعلیم کے لئے مخصوص ہیں، اور دنیوی تعلیم سے نفرت ہے گو اہم ترین مقصد دینی
تعلیم ہی ہونی چاہئے، صنعتی فنن اور عصری علوم کے استقامت سے ایک دنیا بھر پڑتی ہے۔ اس لئے
تبصرہ نگار کی رائے میں ان چیزوں کی حیثیت علماء اور اربابِ بدلاس کی نگاہ میں بہ حال ثانوی ہی رہنی
چاہئے۔ اور عصری تعلیم گاہوں میں اسلامی علوم کو آؤ لین نہیں تو مساوی حیثیت بہ حال دینی چاہئے۔ کجا کرت
تیسرے درجہ میں بھی مگر نہ ملے اپنے والدست کے مطابق درس نظامی کے کمزور پہلوؤں کی نشاندہی کے
بعد مصنف نے انصاف اور حقیقت بینی سے کام لیکر دعوتی کے ساتھ کہا ہے کہ تمام سرکاری تعلیمی گاہوں
یونیورسٹیوں کے مقابلہ میں اب بھی درس نظامی زیادہ جامع و دور رس متنوع اور ثمرات نگاہی پر مبنی ہے
پھر اس کے دلائل مکمل ہیں۔ سرکاری نظام تعلیم میں یونیورسٹی کے امتحان میں بھی خلاصوں، تلیدوں بلکہ آزمائیشی
پرچوں کے رٹنے کا سہارا لیا جاتا ہے۔ مدارس عربیہ میں ایسی کسی چیز کی گنجائش نہیں یہاں مطالعہ کی وسعت
اور گہرائی ہے، تعلیم عبادت سمعی جاتی ہے۔ مقصد دین کی اشاعت اور رضائے الٰہی ہے جس نے طلبہ کو
نشست و برخاست تدریس وغیرہ تمام امور میں اساتذہ اور بزرگوں کے ادب و احترام، عقیدت و
محبت میں رنگ دیا ہے۔ گو اب ایسی چیزیں نئے تمدن و تہذیب کی یلعبارگی گرفت میں آنے لگی ہیں
مدارس عربیہ کی تنظیم ایک اہم ترین ضرورت ہے۔ جمادی طو پر ایک حد تک وفاق المدارس العربیہ
نے اس کی طرح بھی ڈال دی ہے، جبکی سرگرمیوں میں بدقسمتی سے دن بدن کمی آرہی ہے، فاضل مولف نے
ایک باب میں اس کی ضرورت، امکانات، بنیاد، اور مشترک اقدار پر روشنی ڈالی ہے۔ اس طرح مدارس
کے ابنائے قدیم کا باہمی ربط و ضبط اور تنظیم بھی ایک اہم ضرورت ہے۔ ایک مفید بات یہ معلوم ہو جاتی
ہے کہ درس نظامی کے ۲۰ علم کی کتابوں کے صفحات کی تعداد او سطاً ۷۸، ۹۰ ہے۔

بہر حال یہ سب کچھ جائزہ مدارس عربیہ اور مصنف کی ہمہ پہن سماعی کا ایک سرسری خاکہ ہے، ۲۰ صفحات پر پھیلی ہوئی یہ معلوماتی کتاب تمام علمی و فکری حلقوں بالخصوص مدارس عربیہ اور اس سے دلچسپی رکھنے والے حلقوں کی معلومات کی ایک دنیا فراہم کرتی ہے۔ اور اہل علم و مدارس کو ایک نیا ولولہ برپا کر دینا عطا کرتی ہے۔ واقعی مدارس اور کتاب کی تعداد بلاشبہ اس سے بھی کہیں زیادہ ہے۔ خدا کرے تو علم و محترم بہت جلد نقش ثالث کی شکل میں اس سے بھی جامع اور مکمل جائزہ پیش کر سکیں ان سے خدا نے اس سلسلہ میں ایک فرد کا نہیں بلکہ ایک ادارے اور اکیڈمی کا کام لیا ہے۔